



नेपाल राजपत्र

श्री ५ को सरकारद्वारा प्रकाशित

खण्ड ५४) काठमाडौं, असोज ११ गते २०६१ साल (संख्या २४)

भाग ३

लोक सेवा आयोगको सूचना

निजामती सेवा नियमावली, २०५० को नियम ७२ को खण्ड (ख), (घ), (ङ), (च), (छ), (ज), (झ), (ञ), (ट), र (ठ) मा उल्लिखित निकायका राजपत्र अनङ्कित पदहरूको बहुवासम्बन्धी उजुरी सुन्ने अधिकारीको कार्य यस आयोगले गर्ने हुँदा यो सूचना प्रकाशन गरिएको छ ।

खण्ड ४३, संख्या ४८, नेपाल राजपत्र भाग ४ मिति २०५०।१२।८ मा प्रकाशित यस आयोगको सूचना खारेज गरिएको छ ।

आज्ञाले,
रामकृष्ण पन्त
का.मु. सचिव
लोक सेवा आयोग

(९)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार

अर्थ मन्त्रालयको

सूचना १

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी सैनिक सामग्री उत्पादन निर्देशनालय, स्वयम्भू बारुदखाना कार्यालयको लागि बिस्फोटक पदार्थमा प्रयोग हुने ६०,००० (साठी हजार) लिटर डिनेचर स्पिट अल्कोहल श्री लुम्बिनी चिनी कारखानाबाट खरिद गर्दा लाग्ने अन्तशुल्क र मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना २

श्री ५ को सरकारले आर्थिक अध्यादेश, २०६१ को दफा २० ले दिएको अधिकार प्रयोग गरी समाज कल्याण परिषद्सँग आबद्ध Health Care Foundation Nepal बाट संचालित राष्ट्रिय मृगौला उपचार केन्द्रको लागि जर्मनको Lions Club Melsungen बाट उपहार स्वरूप प्राप्त हुने युरो ५०००।- मूल्य बराबरका Dialysis Machine, Dialysers र Fittula Needle हरू आयात गर्दा १ प्रतिशत भन्सार महसुल लिई बाँकी भन्सार महसुल र मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

आज्ञाले,

प्रमोदकुमार कार्की

सह-सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ को सरकार

कानून, न्याय तथा संसदीय व्यवस्था मन्त्रालयको सूचना

श्री ५ को सरकारले मिति २०६१।५।७ को निर्णयानुसार नेपाल न्याय सेवा कानून समूहका राजपत्राङ्कित प्रथम श्रेणीका सह-सचिव श्री अनुपकुमार आचार्यलाई निजामती सेवा ऐन, २०४६ को दफा ६१ को उप-दफा (२) को खण्ड (ख) बमोजिम भ्रष्टाचार गरेको कसुरमा सोही ऐनको दफा ५६ को खण्ड (ख) को उपखण्ड (२) अनुसार भविष्यमा सरकारी सेवाको निमित्त अयोग्य ठहरिने गरी बरखास्त गरेको छ ।

आज्ञाले,
विश्वमंगल आत्रेय
उप-सचिव

भूलसुधार

खण्ड ५४ अतिरिक्ताङ्क २१क मिति २०६१।५।३ गतेको नेपाल राजपत्र भाग २ मा प्रकाशित कानून, न्याय तथा संसदीय व्यवस्था मन्त्रालयको “पूर्वाधार संरचनाको निर्माण तथा सञ्चालनमा निजी लगानीको सम्बन्धमा व्यवस्था गर्न बनेको अध्यादेश” विषयको “२०६१ सालको अध्यादेश नं. ११” को परिच्छेद २ मा उल्लिखित दफा ३ को (ख) पछि “(ग) निर्माण, स्वामित्वकरण, सञ्चालन तथा हस्तान्तरण,” हुनुपर्नेमा छुट हुन गएकोले भूलसुधार गरिएको छ ।

मुद्रण विभाग ।

(१)

मुद्रण विभाग, सिंहदरवार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

